

# ಜಯಕಿರಣ ದಿನಪತ್ರಿಕೆ

12.03.2024

## ಎನ್‌ಐಟಿಕೆಯಲ್ಲಿ ಇಂಧನ ಮೂಲಗಳು, ತಂತ್ರಜ್ಞಾನ ವ್ಯವಸ್ಥೆಗಳಲ್ಲಿ ಪ್ರಗತಿ ಕುರಿತು ಸಮ್ಮೇಳನ

(ಜಯಕಿರಣ ವರದಿ)

ಮಂಗಳೂರು: ಎನ್‌ಐಟಿಕೆ ಸುರತ್ಕಲ್‌ನ ಎಲೆಕ್ಟ್ರಿಕಲ್ ಮತ್ತು ಎಲೆಕ್ಟ್ರಾನಿಕ್ಸ್ ಎಂಜಿನಿಯರಿಂಗ್ ವಿಭಾಗವು "ಸ್ಮಾರ್ಟ್ ಸುಸ್ಥಿರ ಇಂಧನ ಮೂಲಗಳ ತಂತ್ರಜ್ಞಾನಗಳು ಮತ್ತು ವ್ಯವಸ್ಥೆಗಳಲ್ಲಿ ಪ್ರಗತಿಗಳು" ಎಂಬ ಅಂತರರಾಷ್ಟ್ರೀಯ ಸಮ್ಮೇಳನವನ್ನು ಉದ್ಘಾಟಿಸಿತು. ಉದ್ಘಾಟನಾ ಸಮಾರಂಭವು ಎನ್‌ಐಟಿಕೆ ಸುರತ್ಕಲ್‌ನ ಎಲ್‌ಎಚ್‌ ಸಿ-ಸಿಯಲ್ಲಿ ನಡೆಯಿತು.

ಉದ್ಘಾಟನಾ ಸಮಾರಂಭದ ಮುಖ್ಯ ಅತಿಥಿಯಾಗಿ ಐಐಎಸ್ಸಿ ಬೆಂಗಳೂರಿನ ಎಲೆಕ್ಟ್ರಾನಿಕ್ ಸಿಸ್ಟಮ್ಸ್ ಎಂಜಿನಿಯರಿಂಗ್ ವಿಭಾಗದ ಗೌರವ ಪ್ರಾಧ್ಯಾಪಕ ಪ್ರೊ.ಕೆ. ಗೋಪಕುಮಾರ್ ಭಾಗವಹಿಸಿದ್ದರು. ಎನ್‌ಐಟಿಕೆ ಸುರತ್ಕಲ್ ನಿರ್ದೇಶಕ ಪ್ರೊ.ಬಿ.ರವಿ ಅಧ್ಯಕ್ಷತೆ ವಹಿಸಿದ್ದರು.

ಪ್ರೊ.ಕೆ.ಗೋಪಕುಮಾರ್ ಅವರು ತಮ್ಮ ಉದ್ಘಾಟನಾ ಭಾಷಣದಲ್ಲಿ ಉತ್ಸಾಹ, ಸ್ವಯಂ ಕಲಿಕೆ ಮತ್ತು ಶ್ರದ್ಧೆಯ ಮಹತ್ವವನ್ನು ಒತ್ತಿ ಹೇಳಿದರು. ಭಾರತದ ಉನ್ನತ ಶಿಕ್ಷಣ ಸಂಸ್ಥೆಗಳಲ್ಲಿ (ಎಚ್‌ ಇಐ) ಲಭ್ಯವಿರುವ



ಶೈಕ್ಷಣಿಕ ಅವಕಾಶಗಳನ್ನು ಬಳಸಿ ಕೊಳ್ಳುವಂತೆ ಒತ್ತಾಯಿಸಿದರು.

ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿದ್ದ ಎನ್‌ಐಟಿಕೆ ನಿರ್ದೇಶಕ ಪ್ರೊ.ಬಿ.ರವಿ ಮಾತನಾಡಿ, ನೆಟ್ ವರ್ಕಿಂಗ್ ಮತ್ತು ಮುಕ್ತ ಮನಸ್ಸಿನ ಮಹತ್ವವನ್ನು ಒತ್ತಿ ಹೇಳಿದರು. ಸ್ಮಾರ್ಟ್ ಮತ್ತು ಸುಸ್ಥಿರ ಭವಿಷ್ಯಕ್ಕೆ ದಾರಿ ಮಾಡಿ ಕೊಡಲು ಪಾಶ್ಚಿಮಾತ್ಯ ಮತ್ತು ಪೂರ್ವ ಪ್ರಪಂಚದ ತತ್ವಗಳನ್ನು ಸಂಯೋಜಿಸುವಂತೆ ಅವರು ಹಾಜರಿದ್ದವರನ್ನು ಪ್ರೋತ್ಸಾಹಿಸಿದರು. ಕಾಗದದ ಪ್ರಸ್ತುತಿಗಳನ್ನು ಮೀರಿ, ಆಲೋಚನೆಗಳನ್ನು ಸ್ಪಷ್ಟ ಉತ್ಪನ್ನಗಳಾಗಿ ಪರಿವರ್ತಿಸುವ,

ವೇಟೆಂಟ್ ಗಳನ್ನು ಸಲ್ಲಿಸುವ ಮತ್ತು ಉದ್ಯಮದ ಸಹಯೋಗವನ್ನು ಬೆಳೆಸುವ ಅಗತ್ಯವನ್ನು ಅವರು ಒತ್ತಿ ಹೇಳಿದರು. ಇದು ನಾವೀನ್ಯತೆ ಮತ್ತು ಪ್ರಗತಿಯ ಹಾದಿಯಾಗಿದೆ ಎಂದು ಅವರು ಹೇಳಿದರು.

ಉದ್ಘಾಟನಾ ಸಮಾರಂಭದಲ್ಲಿ ಎನ್‌ಐಟಿಕೆಯ ಇಇಇ ವಿಭಾಗದ ಮುಖ್ಯಸ್ಥ ಪ್ರೊ.ಡಿ.ಎನ್.ಗಾಂವ್ಕರ್, ಸಂಘಟನಾ ಕಾರ್ಯದರ್ಶಿಗಳಾದ ಡಾ.ಎ.ಕಾರ್ತಿಕೇಯನ್ ಮತ್ತು ಡಾ.ಯಶವಂತ್ ಕಶ್ಯಪ್ ಮತ್ತು ಇತರ ಬೋಧಕವರ್ಗದ ಸದಸ್ಯರು ಉಪಸ್ಥಿತರಿದ್ದರು.